

Peprina

=====
Recta-Muzikali ghat-tfal zghar
miktuba minn

Trevor Zahra

=====

Jiehdu sehem:

PEPRINA (tifla)
OMMHA
SMINA (qattusa)
IL-LUPU
ZUNZAN (ragel)
ZUNZANA (mara)
IN-NANNA
FJURI (xi sitta jew aktar):

L-EWWEL ATT

Tohrog SMINA - Tindirizza lill-udjenza waqt li thares 'il gewwa.

SMINA: Omm Peprina qed tpoggi l-hobz gol-goffa... qed tpoggi l-gamm... bicca kejk... bicca torta... (tilghaq xofftejha bl-aptit) emmm... torta tal-hut... u flixxun halib ukoll! U tafu xi jfisser dan kollu? Ifisser li se tibghat lil Peprina biex tiehu dak l-ikel kollu lin-Nanna. U lili... imsejkna qattusa maghluba jaghtuni biss ix-xewk tal-hut! Tassew kulhadd xortih fid-dinja! Ara n-Nanna x'tambih dak l-ikel kollu! Dak jista' jaghmlilha indigestjoni... jiqfilha fuq l-istonku... jew idurilha ma' qalbha! X'kull wahda wkoll! Skuzawni... lanqas introducejt ruhi maghkom. Jiena jisimni "Smina"... il-qattusa ta' Peprina.

Insomma... ma nafx l-ghaliex semmewni Smina... ghax qatt ma jaghtuni niekol bizzejjed. Il-bierah tafu x'tawni niekol? Skutella halib, skutella ohra minn dak l-ikel tal-pakkett, fethuli bott kavalli tat-"ten cents", platt "porridge", ffit spagetti minn tal-bierah, hobz bil-bovril u kwart perzut.

Dak kollox! U ghal fil-ghaxija hallewni bil-guh.
(Taghti titwila ohra 'l gewwa) Eh.. hemm int, poggitilha borza laring ukoll.
X'wahda din kemm hawn min hu zaqqieq! Ara... riesqa lil hawn. Jaqbilli
ndabbar rasi.

SMINA tidhol 'il gewwa - tohrog l-OMM

OMM: Peprina... fejn int? Isma' ftit 'l hawn.

Tohrog PEPRINA

PEPRINA: Hawn Ma'... sejjahtli?

OMM: Iva ruhi... hawn ara lestejt l-ikel ghan-Nanna...

PEPRINA: Kif inhi, Ma?

OMM: Insomma... dal-ghodu rajtha ahjar milli kienet il-bierah; imma dak ir-rih li
ghandha m'hemmx li jfittex ighaddilha. Hu pacenzja u mur hudilha l-ikel
inti, ghax illum bqajt lura fix-xoghol u ma nistax immur jien.

PEPRINA: Hux x'gost! Tghidx kemm niehu gost immur ghand in-Nanna wahdi. Il-
moghdija ta' gol-bosk tassew toghobni.

OMM: Imma ara oqghod attenta tafx! Xi gimgha ilu qalu li raw Lupu kbir jitlajja
n-naha tal-moghdija. Jekk tarah ara ma tiqafx tkellmu ghax mistaghgbin
kemm hu brikkun. Ghaddas rasek u ibqa' sejra ghal xoghlok.

Tidhol SMINA ghall-gharrieda.

SMINA: Thabblu raskom xejn... immur maghha jien!

OMM: Int xi trid tmur taghmel... dejjem hsiebek biex tiekol u torqod.

SMINA: Eh iva? Insejt kemm qbadtilkom wirdien u grieden mill-kantina?

PEPRINA: Halliha tigi mieghi, Ma. Xejn, xejn ikolli kumpanija.

SMINA: U jekk niltaqghu mal-Lupu nahtfu minn denbu u nfajru mas-seba' sema kif
naghmel lill-grieden.

KANZUNETTA-1 "SMINA, SMINA MUR HALLINA

(Glory, Glory Allelujah)

SMINA: Jiena kuraggjuza w kulhadd jaf kemm jien "alright"
Dejjem kont qalbiena w mill-periklu qatt ma bzajt;
Kemm jitwerwru minni l-grieden kollha u l-firien,
L-ghasafar u l-wirdien!

OMM/ PEPRINA: Smina, Smina, mur hallina,
Mintix sejra tidhak bina,
B'dal-kliem kollu gost taghtina,
Kemm taf tghid kliem tac-cajt!

SMINA: Bl-avventuri tieghi tista' tikteb l-isbah ktieb,
Meta kont daqs tikka ga kont nigri wara l-klieb;
It-tigieg u l-papri jghosfru kollha minn gol-gnien
Hekk kif kont nersaq jien!

OMM/ PEPRINA: Smina, Smina, mur hallina...

SMINA: Ghad naghtikom prova ta' dan kollu f'qasir zmien,
U malajr issiru tafu sew xi nsarraff jien;
Ghad il-grajjiet tieghi tisimghuhom, b'seba' ghajnejn
Fuq Radju-Malta-Tnejn!

OMM/ PEPRINA: Smina, Smina, mur hallina...

SMINA: Tassew li maghkom miniex apprezzata. Imxi Peprina... u jekk niltaqghu
mal-Lupu tkun taf Smina min hi. Gib, gib ha nzommlok il-qoffa.
(minn taht... lill-udjenza)... xi tfuh it-torta... issa jsiru jafu x'taf taghmel
Smina !

PEPRINA: Nahseb li dik il-qoffa ahjar inzommha jien.
(Tohodhielha)

OMM tidhol min-naha;
SMINA u PEPRINA jidhlu min-naha ohra.

IT-TIENI ATT - Il-Bosk

Tpispis ta' ghasafar.

PEPRINA: Dan il-bosk tassew joghgobni! Smina, Smina, ara kemm hawn fjuri sbieh!

SMINA: (thares 'il fuq) Qed ninnota li anki gasafar sbieh hawn. Imma hej... qeghdin fil-gholi wisq!

PEPRINA: U ajma Smin, hallik ftit mill-ghasafar! Imma kif dejjem mohhok fihom?

SMINA: Le, skuzi... mhux **jien** mohhi fihom, imma **huma** mohhhom fija. Dejjem hsiebhom biex jinkuni. Jigu jtiru taht immiehri u erhilhom ighiduli: "Ara...ghandekx hila ttir bhalna!" Tassew keshin... bhal dak li qallu, trid xi gherf biex ittir...!

PEPRINA: Imma... eja nghiduha bejnietna.. ghandhom bicca ragun... ghax la inti u lanqas jien ma nafu ntiru!

SMINA: Issa prosit ghalik kemm taf tirraguna! Anzi inti tmur l-iskola ta' Haz-Zabbar, u jmissek taf aktar minn hekk. Li kieku jiena u inti konna ghasafar konna nkunu nafu ntiru bhalahom. Ma qed jaghmlu l- ebda bravura billi jafu jtiru...

PEPRINA: Minn daqshekk ghandek ragun...

SMINA: Tkun tassew haga specjali kieku tara hmar itir. Imma li tara ghasafar itir ma fihix biex tiskanta.

PEPRINA: Kos qed inghid... meta trid taf thaddem mohhok int.

SMINA: (Lill-udjenza) Mela halli nhaddem mohhi ftit iehor. Taf x'kont qad inghid, ghaziza Peprina? Int ghax ma tmurx taqta' ftit fjuri biex tohodhom lin-Nanna u jien noqghod ghassa hawnhekk u nohodlok hsieb il-qoffa?

PEPRINA: Le... ahjar le. Il-fjuri m'ghandniex naqtghuhom...

SMINA: U ghala le?! Tiehu gost tant in-Nanna jekk tohdilha bukkett!

PEPRINA: Imma dawn il-fjuri huma ta' kulhadd... u mhux sew naqttaghom ghalija biex ingawdihom jien biss u jinxfu wara ftit. Jekk inhalluhom fejn huma, jkun jista' jgawdihom kulhadd u jdumu aktar friski u sbieh.

FJURA-1: Grazzi Peprina... kemm inti qalbek tajba.

FJURI-2: Kemm inti tifla bil-ghaqal!

FJURI-3: Kemm taf kif iggib ruhek mal-holqien!

FJURI-4: Kemm inti tifla helwa!

SMINA: U lili hadd ma jghidli xejn... qisni ma nezistix?

FJURA-1: Inti min inti?

PEPRINA: Din Smina, il-qattusa tieghi. Tihdux ghaluha li qaltli biex naqta' minnkom... ma kinitx taf li mhux sewwa noqoghdu naqtghu l-fjuri!

SMINA: Tibzax, tibzax... oqghod pacpac magghom kemm joghgbok. Gib ha nzommlok dik il-qoffa.

(PEPRINA ma taghtix kasha; u tibqa' zzomm il-qoffa soda f'idha)

FJURA-2: Hafna tfal xejn mhuma bhalek...

FJURA-3: Jigu fil-bosk u tghidx kemm jaqtghu minna...

FJURA-4: Johduna d-dar magghom u jpogguna go fitit ilma...

FJURA-1: U ahna malajr naghmlu f'qalbna u l-ghada mmutu!

Jidhol iz-ZUNZAN

ZUNZAN: Smajniekom titkellmu. Brava Peprina... meta t-fal jaqtghu l-fjuri, anki ahna z-znazan inbatu; ghax ahna m'ahna xejn minghajr il-fjuri. Hux tassew?

FJURA-2: Iva... iz-znazan u n-nahal kollha hbieb taghna.

KANZUNETTA - 2 "L-GHANJA TAL-FJURI"

(Tulips from Amsterdam)

FJURI: Gewwa bosk jew gnien - qalb il-widien,
Fjuri ma' kullimkien;
Kemm tkun vojta l-art - fil-ksieh u l-bard,
Minghajr il-gmiel tal-ward;
Dejjem zgur se ssib - xi ward fil-qrib,
Li kull stagun igib:
Frizi w gizi

Sardinella,
Margerita,
Kampanella,
Fjuri sbieh issib f'kull zmien
Isbah minna zgur m'hawn imkien!

ZUNZAN: U fi zmien bhal dan - arah ferhan
Jersaq 'l hawn xi zunzan;
Jibda jdur u jdur - minn fjur ghal fjur...
Qalbu bil-ferh se tfur!
Kull insett jaf sew - kemm dawn... tassew
Aktar mid-deheb jiswew:

FJURI: Frizi w gizi,
Sardinella...ecc

ZUNZAN: (Thares lejn SMINA) Din min hi?

SMINA: (Thossha offiza) X'wahda din kemm ghadkom lura! Qiskom qatt ma rajtu xejn. Jiena qattusa... ara ghandi denbi, widnejja, ghajnejja, idejja, saqajja.... u ghandi zaqqi wkoll. (lil PEPRINA) Inti se ttihieli nzommhielek dik l-imgharrqa qoffa, jew?

TIDHOL IZ-ZUNZANA

ZUNZANA: X'wahda din... gej il-Lupu!!

Kulhadd: (Kliem li jinghad minn karattri differenti kollu f'salt:)
X'wahda din! Il-Lupu! Il-Lupu! X'bicca gralna! Ajjut! Ajjut! (...ecc...)

(II-FJURI jaghlqu l-weraq tagghom. Iz-Znazan jistabbaw wara l-fjuri. PEPRINA tidher mifxula)

SMINA: Ghalfajn dan l-ghageb kollu.... qiskom qatt ma rajtu xejn! Halluh jigi kemm irid il-Lupu... issa niehu hsiebu jien! Mela nsejtu li jien il-famuza Smina, li la nibza' mill-grieden, la mill-ghasafar, la mill-wirdien, la miz-znazan, la min-nahal, la mill-klieb u lanqas minn xi Lupu zgamat....

(Wagt li SMINA tkun f'nofs din it-tahdita jidhol il-LUPU u jieqaf hdejn SMINA bla ma hi tintebah bih)

LUPU: Bonswa Sinjorina Smina.

SMINA: (tinhasad) Ajma x'qatgħa tajtni! Int min int?

LUPU: Jien? Eh... tassew hux... jien min jien? Eh... jien... ha nara f'it tafx! Nahseb li jien (imur b'fommu ma widnet SMINA u jghidilha minn taht l-ilsien:) il-Luuuupuuu!

SMINA: Il-LUPU!!! (tersaq tigri tistahba wara PEPRINA; u kollha mbezzgħa tibda tghidilha minn taht l-ilsien:)
M-m-mela l-Lu-lu-pu jkun k-k-kbir daqshekk?

PEPRINA: Hekk nahseb!

SMINA: Jien hsibtu jkun daqs gurdien!

PEPRINA: Donnu hu f'it akbar, hux?

KANZUNETTA- 3 "JIENA L-ISBAH LUPU"

(If I Were a Rich Man)

LUPU: Jiena l-isbah Lupu - jabi-dabi-dabi-dibi...ecc
Gewwa l-boski niggerra ta' kull hin
Sabiex nghin lill-imsejknin... oh!
Jiena l-isbah Lupu - jabi-dabi-dabi-dibi...ecc
Jekk tinsab f'xi ghawg jew f'xi tigris,
Lili għall-ghajnuna zgur isib!

FJURI / ZNAZAN: Le...mhux... tassew
Int halliel prim,
Ma nafdawkx,
Għax nafu l'int makkak mill-kbar,
Dejjem tqarraq u tidhak bit-tfal iz-zgħar,
Ippruvajt tiekol
Lit-tlitt iqzieqez
Li bnew id-dar tat-tiben u taz-zkuk,
Imma f'borma tagħli dawn xehtuk!

LUPU: Jien l-isbah Lupu - jabi-dabi-dabi...ecc
Kulhadd jghid kemm jiena generuz,
Anki lest li nagħti l-flus... oh;
Jiena l-isbah Lupu - jabi-dabi-dabi...ecc
Ejjew halli niehu hsiebkom jien,
Aqwa minni zgur ma ssibu mkien!

FJURI / ZNAZAN: Le... mhux... tassew ... Int halliel prim... ecc

LUPU: Jien l-isbah Lupu.. jabi-dabi... ecc (Fade.....)

ZUNZAN: Tkellmuhx... taghtuhx kunfidenza. Ibqghu sejrin ghal xogholkom.

LUPU: (liz-znazan minn taht l-ilsien:) Isktu intom, ghax innittfilkom gwenhajkom. (lil SMINA u 'l PEPRINA) Ersqu... ersqu lil hawn... x'intom issefsu f'widnejn xulxin?

PEPRINA: Xejn, xejn Sur Lupu.... se jkollna nhalluk ghax mghagglin. Bonswa...

SMINA: Addio...

ZUNZANA: Hekk, bravi, bravi... fittxu itilqu:

LUPU: (Liz-znazan) Intom se taghlqu halqkom... jew? (Jersaq izomm lil PEPRINA u 'l SMINA) Stennew... stennew... din l-ghagla kollha ghalfejn. (ihares lejn il-qoffa) Oh.. miskina, kemm ghandha qoffa tqila... gib halli nzommhielek f'it jiena....

SMINA: (lil-LUPU) Hekk ghidtilha jien ukoll... imma rasha iebza wisq.

PEPRINA: (Lil-LUPU) Grazzi hafna, rajtha qalbek... imma m'hemmx ghalfejn. Sahha ghax mghagglin.

SMINA: Addio u good-night...

LUPU: U fejn sejrin din l-ghagla kollha?

SMINA: Ghax, Sur Lupu, in-Nanna ma tiflahx u sejrin naghtuha tiekol... ghax bejnietna... tghidx kemm hi zaqqieqa...hobz, gamm, kejk, torta, halib... jghidu li x-xjuh ma tantx ihobbu jghabbu l-istonku....

PEPRINA: Imxi Smina, ghax qed isir il-hin...

LUPU: (dejjem izommhom) U fejn toqghod din l-imsejkna Nanna?

ZUNZAN: Tghidlux... tafdahx....

LUPU: (liz-znazan) Issa se ttellfuli sabri tafx...

SMINA: (liz-znazan) Tassew tafux... ghandu ragun is-Sur Lupu, kemm intom fitti. Mintomx tarawh li qed jitkellem mieghi?

LUPU: Qed nara li inti qattusa intelligenti!

SMINA: Ghall-anqas hawn xi hadd li japprezzani! (lil PEPRINA) Af li dan il-Lupu tassew minn taghna, tafx... rajtx kif ma nibzax minnu!

PEPRINA: (minn taht, lil SMINA:) Hallik mit-tpacpic... u imxi nfittxu nitilqu...

SMINA: U stenna ffit int... (lil-lupu, bil-hlewwa) Allura x'konnna qed nghidu?

LUPU: Kont se tghidli fejn toqghod l-imsejkna Nanna.

SMINA: Iva, mela x'inh. Ghax dik toqghod fit-tarf tal-bosk, f'dik id-dwejra bit-twieqi ta' l-aluminju. Id-dar jisimha "Debba"...

LUPU: Debba???

SMINA: Iva, ghax in-Nanna jisimha Deborah u n-Nannu kien jismu Baskal:...DEB-BA. Postal-Code... ZBR-04

PEPRINA: (lil SMINA) Jekk se tibqa' tpacpac hawn... se nitlaq u nhallik wahdek.

SMINA: Se jkolli mmur Sur Lupu... (minn taht... b'refernza ghal PEPRINA) aktar ma tikber aktar qed issir bla sabar. Il-lejl it-tajjeb!

LUPU: Sahha... nahseb ma ndumux ma nergghu niltaqghu....

SMINA: Caw caw... u kun imbierek...! (lil PEPRINA) Kellkom bzonn titghallmu ffit tkunu gentili u edukata bhalu. Kemm hu simpatku!

SMINA U PEPRINA jidhlu min-naha, waqt li l-LUPU jidhol min-naha l-ohra. IZ-ZNAZAN johorgu minn wara l-fjuri.

ZUNZAN: X'wahda din... dak il-Lupu zgur se jaghmel xi wahda minn tieghu!

ZUNZANA: Imsejkna Peprina... dik miskina ma tafx kemm hu makakk!

FJURA-1: Morru ghinuha....

FJURA-2: Iva, iva... ahjar tmorru taraw x'se jigri.

FJURI-3: Forsi tigi bzonnkom!

ZUNZANA: Imxi... tlaqna!

ZNAZAN JITILQU

IT-TIELET ATT:

Id-Dar tan-NANNA

Il-LUPU qed jilbes l-ilbies tan-NANNA: skufja go rasu, dressing-gown, nuccali..ecc...

LUPU: Ha, ha, ha... Dalwaqt tasal Peprina... jaqbilli nhaffef u nfittef nidhol gos-sodda! Eh... nahseb go qalbkom qed tghidu... "In-Nanna x'sar minnha?" Tafu fejn qieghda bhal issa? Hemm (juri 'l gewwa) imsakkra fil-kcina. Malli ratni quddiemha tant bezghet li dahlet hemm gew tistahba; jiena, hekk kif rajtha fil-kcina..."klikk" qfilitiha l-bieba bic-cavetta.

(Ikompil jilbes u minn taht l-ilsien ikanta: "Jiena l-isbah LUPU...IHABBAT IL-BIEB)

Hawn hi waslet!

(Jidhol jigri gos-sodda)

Ghaddi... ruhi... ghaddi...

Jidhlu PEPRINA u SMINA

PEPRINA: Kif inti Nann... gibnielek l-ikel?

SMINA: Jekk forsi ma tkunx trid tieklu kollu....

LUPU: Mhux hazin binti... mhux hazin... grazzi hafna!

PEPRINA: Hi...Nann...Kemmm tidher maghdura x'wahda din!

KANZUNETTA - 4 "BRONKITE PULMONITE"

All I want is a room somewhere - minn "My Fair Lady")

PEPRINA: Ma nafx, Nanna, kif qed narak,
Ghidli ftit dana f'daqqa x'tak;
Ghax anki lehnek f'għat...

LUPU: Bilfors... il-mard ikkomplikat!

PEPRINA: Ghajnejk donnhom ftit minfuhin,
Anki jdejk qed narahom nixfin,
Le ma nafx x'marda din...

LUPU: Bilfors... id-deni kiefer, xbin.
Hadt... rih...
Deni, Bronkite, Polmonite,
Oh x'ugigh!
Hriġ il-Hosba minnufih...
U anki l-Gidri r-Rih!

SMINA: Nahseb jaqbel ma nhabbuhiex,
Ikel goff gid ma jagħmlilhiex
Dan kollu ma ntuhiex;

PEPRINA: Tassew... ahjar ma nzidulhiex!

SMINA/ PEPRINA: Nanna, msejkna la tmur imkien,
Ibqa' mgeddsa mqar tlitt ijiem;
Isma' x'qed nħgħidlek jien...

LUPU: Bilfors... inhossni wisq ħajjien!
Hadt... rih..
Deni, Bronkite..ecc..
Ibqghu miegħi, la thallunix,
Sahha f'għismi ma fadallix;
Bil-guħ la thallunix...

PEPRINA/ SMINA: Tibzax... ibq'hemm tikkonfondix
Tibzax... ibq'hemm tikkonfondix!

LUPU: Ajma... jahasra.... x'guħ ħandi fuqi.

PEPRINA: Imma Nann... dawk ħajnejk kemm huma kbar!

LUPU: Biex inkun nista' narak sewwa, binti!

PEPRINA: U mniehrek, Nann... kemm hu goff!

LUPU: Biex inkun nista' nxommok sewwa, binti!

PEPRINA: U widnejk kemm huma twal!

SMINA: Heqq... biex tkun tista' tisinghek sewwa....

PEPRINA: U halqek... kemm hu kbir!

IL-LUPU jtajjar il-friex u jwerzaq b'dahka kiefra:

LUPU: Biex inkun nista' nieklok... lilek... u lil dik il-qattusa smina, smina.... u dik il-qoffa b'kull ma fiha!

Fil-pront jidhlu z-ZNAZAN! - SMINA tahtaf il-qoffa u tidhol 'il gewwa biha, baxx baxx.

ZUNZAN: (Li-LUPU) Ieqaf fejn inti ghax jekk taghti pass iehor hazin ghalik!

ZUNZANA: Naghtuk ix-xewka u ddum jumejn b'imniehrek daqs tadama.

LUPU: Tahsbu li jien se nibza' minn zewg insetti daqs tikka bhalkom??

Tidhol in-NANNA b'tagen f'idha. Tidhol min-naha ta' wara l-LUPU u twahhallu daqqa ta' tagen fuq rasu!

NANNA: Hudha mela... ha tkun taf jien xi nsarraf!

LUPU: Ajma rasi! (jaqa' ma' l-art stordut)

PEPRINA: Nanna... Nann... (tigri tghannaqha)

NANNA: Sakkarni fil-kcina, imma rnexxieli nohrog mit-tieqa. Mgharraq li hu... jien dhalt fil-kcina biex ingib l-ixkupa u naghtih daqqtejn fuq rasu... imma kien pront qafilni hemm gew.

PEPRINA: Kif int Nann...?

NANNA: Issa nhossni tajba hafna. Il-battikata li tani dak il-hali ta' Lupu ghamlitli l-gid.

(II-LUPU jistejjer)

LUPU: Ajma rasi... x'gara?

NANNA: Inqieghdek jien! (Tahtfu minn widintu) Trid nilghablek xi daqqtejn ohra??

LUPU: (Gharkobbtejh) Le jahasra... ahfruli... ma nergax.

PEPRINA: (lill-Udjenza) Intom xi tghidu? Nahfrulu?

ZUNZAN: Imma jrid iweghedna li jibdel hajtu...

ZUNZANA: U jhalli lil kulhadd bi kwietu.

NANNA: Tweghedna dan kollu?

LUPU: Iva... basta tnehhi dak it-tagen minn idek.

NANNA: Twieghed li ma tittantax aktar tfal?

LUPU: Iva... iva...

PEPRINA: U ma tgerrixx l-ghasafar?

ZNAZAN: U znazan...?

PEPRINA: U fjuri?

LUPU: Iva... iva.. nwieghed....

NANNA: Kollox sew mela... (titilqu)

KANZUNETTA - 5 "KEMM JAQBEL LI TKUN..."

("Consider Yourself" mill-film: "Oliver")

KULHADD: (minbarra l-LUPU)

Kemm jaqbel li tkun - sincier
Ma thabbat lil hadd,
Hbieb dejjem ma' kulhadd,
B'hekk mohhok ikun - mistrieh,

Kuljum - tkun
Thossok tassew ferrieh;
Kull meta nistudjaw
U nosservaw
U ninnotaw kull m'haw'
Minnufih naraw
X'gid haw'....
LUPU: Meta ma tqarraq b'hadd
Ma tidhak b'hadd
Ma tkidd lil hadd....
Ma tiddejjaq qatt...
Qatt, qatt.....

Tieqaf hesrem il-kanzunetta.
Tidhol SMINA... bil-qoffa vojta u zaqqha kbira.

SMINA: Ajma... x'ugigh ta' zaqq ghandi!

PEPRINA: Smina... hemm x'ghamilt? Fejn hu l-ikel tal-qoffa?

(B'wicc imqarras SMINA tipponta sebahha lejn zaqqha)

KULHADD: Kiltu kollu?

SMINA: Mhux jien kiltu.... hu ried jigi ghandi!
Ajma zaqqi!

(Tidhol gos-sodda. Il-kanzunetta tissokta:)

KULHADD - minbarra SMINA:

Kemm jaqbel ma tkunx - zaqqieq
U tiekol bil-qies
Kif ghandhom jaghmlu n-nies;
L-istonku jkun zgur - mistrieh
Kuljum - tkun
Thossok tassew - ferrieh;
Kull meta nistudjaw
U nosservaw
U ninnotaw kull m'haw'
Minnufih naraw
X'gid haw'....
Meta ma tqarraq b'hadd
Ma tidhak b'hadd

Ma tkidd lil hadd;
Ma tiddejjaq qatt
Qatt, qatt.....
Kemmm jaqbel li tkun - ferrieh,
U Mohhok ikun - mistrieh,
Ghax jaghddi z-zmien
U int u jien
It-tnejn flimkien;
Niftakru f'dal-jiem...
Tant sbieh!

SMINA: (Minn gos-sodda:
Huduni l-Polyclinic!

===== S E P A R J U =====

XI SUGGERIMENTI:

1. Il-Lupu jista' jkun liebes glekk iswed, xi nofs tomna f' rasu u jista' jgorr zokk fuq spalltu b'sorra marbuta mieghu.
2. Il-qattusa (SMINA) ghandha l-parti "komika", u ghalhekk jehtieg li tinhadem minn tifla fuq ruhha li "tinqala" gmielha. Minbarra l-kostum ta' qattusa (idealment ikun tal-fer bil-widnejn u d-denb ...ecc) Smina jaqbel li tkun liebsa wkoll xi ffit ta' l-ilbies; ez: xi fardal jew bonnet.
3. Ghall-kanzunetti "**If I were a Rich Man**" mill-musical "Fiddler on the Roof"; "**All I Want is a Room Somewhere**" minn "My Fair Lady" u "**Consider Yourself**" minn "Oliver"... nissuggerixxi li wiehed jiddobba l-longplays taghom u jismaghom ffit biex jiehu r-ritmu u l-burdata tal-muzika.